

മധുരമായ കുട്ടികളേ - നിങ്ങൾക്ക് ഇപ്പോൾ ആത്മീയ സേവനമാണ് ചെയ്യേണ്ടത്, ആത്മാവാണെന്ന് മനസ്സിലാക്കി ഓരോ കർമ്മവും ചെയ്യുന്നതിലൂടെ ആത്മാവ് നിർവ്വികാരി ആയി മാറും.

ചോദ്യം - സ്വർഗ്ഗത്തിന്റെ സമ്പത്ത് നേടാനും അതോടൊപ്പം സ്വർഗ്ഗത്തിലെ ഉയർന്ന പദവിയും നേടാനുള്ള ആധാരം എന്താണ്?

ഉത്തരം - ബ്രഹ്മാകുമാരൻ/ബ്രഹ്മാകുമാരി ആകുന്നതിലൂടെ സ്വർഗ്ഗത്തിന്റെ സമ്പത്ത് പ്രാപ്തമാകുന്നതാണ്. പക്ഷെ പഠിപ്പിലൂടെയാണ് ഉയർന്ന പദവി പ്രാപ്തമാകുന്നത്. അഥവാ ബാബയുടേതായി മാറി നല്ല രീതിയിൽ പഠിപ്പ് പഠിക്കുകയാണെങ്കിൽ, പൂർണ്ണമായും പവിത്രമാകുകയാണെങ്കിൽ രാജ്യപദവി പ്രാപ്തമാകും. ചിലർ പൂർണ്ണമായും പഠിക്കില്ല, കർമ്മബന്ധനമുണ്ട്, പൂർണ്ണമായും പവിത്രമാകുന്നില്ലെങ്കിൽ അങ്ങനെ കഴിയുമ്പോൾ ശരീരം ഉപേക്ഷിക്കുകയാണെങ്കിൽ പ്രജയിൽ തന്നെ സാധാരണ പദവി പ്രാപ്തമാകും.

ഓം ശാന്തി. ആത്മീയ കുട്ടികൾക്ക് ആത്മീയ അച്ഛൻ മനസ്സിലാക്കി തരുകയാണ്. ഇവിടെ ഈശ്വരീയ കാര്യങ്ങളാണ് ഉള്ളത്. വാസ്തവത്തിൽ ആത്മാക്കൾക്കുള്ള കാര്യങ്ങളാണ് ഇവിടെ നടക്കുന്നത്. ആത്മാവാണ് ഈ ശരീരത്തിലൂടെ പഠിക്കുന്നത്, നടക്കുന്നത്, വികർമ്മം ചെയ്യുന്നത് അതിനാൽ പതിത ആത്മാവ്, പാപാത്മാവ് എന്ന് പറയും. ആത്മാവ് തന്നെയാണ് എല്ലാം ചെയ്യുന്നത്. ഈ സമയത്ത് എല്ലാ മനുഷ്യരും ദേഹാഭിമാനികളാണ്. ഞാൻ ആത്മാവാണ് എന്ന് മനസ്സിലാക്കുന്നതിനു പകരം ഞാൻ അതാണ്, ഇതാണ് എന്നെല്ലാം മനസ്സിലാക്കുന്നു. ഞാൻ ഈ ജോലി ചെയ്യുന്നു എന്നെല്ലാം പറയുന്നു. ഇവർ കാമിയാണ്, ക്രോധിയാണ് എന്നെല്ലാം പറയാറുണ്ട്. ശരീരത്തിന്റെ പേരാണ് പറയാറുള്ളത്. ഇതിനെ ദേഹാഭിമാനത്തിന്റെ ലോകം എന്നാണ് പറയാറുള്ളത്, താഴ്ന്ന കലയുടെ ലോകം എന്നാണ് പറയാറുള്ളത്. സത്യഗുണത്തിൽ ഇങ്ങനെയുണ്ടാകില്ല. അവിടെ ദേഹിഅഭിമാനി ആയിരിക്കും. നിങ്ങളെ ദേഹിഅഭിമാനിയാക്കി മാറ്റുകയാണ്. സ്വയം ആത്മാവാണ് എന്ന നിശ്ചയം ഉണ്ടാകണം. ഞാൻ ആത്മാവ് ഈ ശരീരമാകുന്ന വസ്ത്രം ധാരണ ചെയ്ത് പാർട്ട് അഭിനയിക്കുകയാണ്. ആത്മാക്കളുടെ യഥാർത്ഥമായ വീട് പരംധാമമാണ്. സാധാരണ അഭിനേതാക്കളുടെ വീട് ഇവിടെ തന്നെയായിരിക്കും. കേവലം വസ്ത്രം മാറി വന്ന് തന്റെ പാർട്ട് അഭിനയിക്കാറുണ്ട്. അതിനാണ് ബാബ മനസ്സിലാക്കി തരുന്നത് നിങ്ങൾ ആത്മാക്കളാണ്. ബാബ കുട്ടികളേ. കുട്ടികളേ എന്ന് തന്നെയാണ് പറയുക. സന്യാസിമാർ ഇങ്ങനെ വിളിക്കില്ല. ബാബ പറയുകയാണ് - പതിത പാവനമായ ഞാൻ നിങ്ങൾ സർവ്വ ആത്മാക്കളുടേയും അച്ഛനാണ്, നിങ്ങൾ എന്നെ തന്നെയാണ് ഗോഡ് ഫാദർ എന്ന് വിളിക്കുന്നത്. ഗോഡ് ഫാദർ നിരാകാരനാണ്. ബ്രഹ്മാവ്, വിഷ്ണു, ശങ്കരനേയും ഗോഡ് ഫാദർ എന്ന് പറയില്ല. അവരിലും ആത്മാവുണ്ട് എന്നാൽ അവരെ ബ്രഹ്മാ ദേവതായ നമഃ, വിഷ്ണു ദേവതായ നമഃ, ശങ്കര ദേവതായ നമഃ എന്നാണ് പറയാറുള്ളത്. ദേവതകൾ എന്താണ് ചെയ്യാറുള്ളത്? ഇത് ആർക്കും അറിയില്ല. ബാബ മനസ്സിലാക്കി തരുകയാണ് - നിങ്ങൾ എങ്ങനെയാണ് ഡ്രാമ പ്ലാൻ അനുസരിച്ച് പാർട്ട് അഭിനയിക്കുന്നത്. ലോകം ഒന്നു തന്നെയാണ് ഉള്ളത്. താഴെ പാതാളവും മുകളിൽ വേദേ ലോകവും അങ്ങനെയൊന്നുമില്ല. ലോകം ഒന്നു തന്നെയാണ് ഉള്ളത്, ഈ ചക്രം കറങ്ങിക്കൊണ്ടിരിക്കുന്നുണ്ട്. മനുഷ്യർ ചന്ദ്രനിലും സ്ഥലം വാങ്ങിക്കണം എന്നാണ് പറയുന്നത്. ഭാരതവാസികളെ കുറിച്ചാണ് പറയുന്നത്, നിങ്ങൾ എത്ര ധനവാന്മാരും വിവേകശാലികളുമായിരുന്നു. ഈ ലക്ഷ്മി നാരായണനാണ് മുഴുവൻ വിശ്വമാകുന്ന രാജ്യവും ഭരിച്ചിരുന്നത്, അവരുടെ രാജ്യത്തെ കൊള്ളയടിക്കാൻ ആർക്കും കഴിയില്ല. അവിടെ ആരും ഭാഗം ഒന്നും ചെയ്യില്ല. ഇവിടെയാണെങ്കിൽ സ്ഥലത്തെ എത്രയാണ് ഭാഗിക്കുന്നത്. പരസ്പരം ഭൂമിയുടെ ഭാഗങ്ങൾക്കു വേണ്ടി യുദ്ധം ചെയ്യുകയാണ്. നിങ്ങൾ മുഴുവൻ വിശ്വത്തിന്റെയും അധികാരികളാണ്. മുഴുവൻ ആകാശവും, ഭൂമിയും, സമുദ്രവും എല്ലാം നിങ്ങളുടേതായിരുന്നു, നിങ്ങൾ അധികാരികളായിരുന്നു. ഇപ്പോഴാണെങ്കിൽ രാജ്യം അനേകം ഭാഗങ്ങളായി. ഇത് ആർക്കും അറിയില്ല, ഭാരതം വിശ്വത്തിന്റെ അധികാരിയായിരുന്നു.

ബാബ മനസ്സിലാക്കി തരുകയാണ്, ആത്മാവിന് എന്താണോ പാർട്ട് കിട്ടിയിരിക്കുന്നത് അത് ഒരിക്കലും പരിവർത്തനപ്പെടില്ല. അത് തന്നെ നടക്കും. ഇപ്പോൾ നിങ്ങൾ വീണ്ടും മനുഷ്യനിൽ നിന്നും ദേവതയാവുകയാണ്. വീണ്ടും 84 ജന്മങ്ങൾ എടുക്കും. നിങ്ങളുടെ പാർട്ട് നടന്നു കൊണ്ടിരിക്കും, ഒരിക്കലും അവസാനിക്കില്ല. ആർക്കും മോക്ഷം കിട്ടില്ല. എത്ര ഗുരുക്കന്മാരാണോ ഉള്ളത്, എത്ര ശാസ്ത്രങ്ങളാണോ ഉള്ളത് അത്രയും അഭിപ്രായങ്ങളും ഉണ്ട്. മനുഷ്യർ എത്രയധികം അശാന്തിയിൽ ആണ്. എവിടെ പോയാലും മനസ്സിന് ശാന്തി എങ്ങനെ കിട്ടും എന്നാണ് ചോദിക്കുന്നത്. ഇതും ദേഹാഭിമാനത്തിൽ ഇരുന്നു കൊണ്ടാണ്

പറയുന്നത്. ബാബ മനസ്സിലാക്കി തരുകയാണ് മനസ്സും ബുദ്ധിയുമാണ് ആത്മാവിന്റെ അവയവങ്ങൾ. ബാക്കി ഉള്ളതെല്ലാം ശരീരത്തിന്റെ ഇന്ദ്രിയങ്ങളാണ്. ആത്മാവ് പറയുകയാണ് എന്റെ മനസ്സിന് എങ്ങനെയാണ് ശാന്തി കിട്ടുക. വാസ്തവത്തിൽ ഇങ്ങനെ പറയുന്നത് തെറ്റാണ്. നിങ്ങൾ ആത്മാവാണ്, നിങ്ങളുടെ സ്വധർമ്മമാണ് ശാന്തി. നിങ്ങൾ പറയും ആത്മാവായ എനിക്ക് എങ്ങനെയാണ് ശാന്തി കിട്ടുക. നിങ്ങൾക്ക് കർമ്മം ചെയ്യുക തന്നെ വേണം. ഈ കാര്യങ്ങൾ ബാബയിരുന്ന് മനസ്സിലാക്കി തരുകയാണ്. ലോകത്തിൽ ആർക്കും ഈ ജ്ഞാനമില്ല. അത് ഭക്തി മാർഗ്ഗമാണ്. അവർക്ക് ജ്ഞാനത്തെ കുറിച്ച് അറിയില്ല. ജ്ഞാനം ഒരു ബാബ മാത്രമാണ് നൽകുന്നത്. ബാബ സ്വയം പറയുകയാണ് ഞാൻ കല്പകല്പം സംഗമയുഗത്തിലാണ് വരുന്നത്. കലിയുഗത്തിന്റെ അന്തിമത്തിൽ സർവ്വരും പതിതരാണ്. ഇത് രാവണരാജ്യമാണ്. ഭാരത വാസികളാണ് രാവണനെ കത്തിക്കുന്നത്. ബാബാ, പതിത പാവനന്റെ ജന്മവും ഇവിടെയാണ്. അതിനാൽ രാവണന്റെ ജന്മവും ഇവിടെയാണ് ജന്മം എടുക്കുന്നത്. സർവ്വരേയും പതിതമാക്കിയ രാവണനെ അതുകൊണ്ടാണ് കത്തിക്കുന്നത്. ഈ കാര്യങ്ങൾ ആരുടേയും ബുദ്ധിയിൽ ഇല്ല. ഇപ്പോൾ ഭാരതത്തിൽ കൃഷ്ണ ജയന്തി ആഘോഷിക്കുകയാണ്. കൃഷ്ണന്റെ ലീലകൾ, ഭജനകളെല്ലാം പാടാറുണ്ട്. ഇപ്പോൾ ബാബ പറയുകയാണ് - വാസ്തവത്തിൽ കൃഷ്ണന്റെ ലീലയൊന്നുമില്ല. കൃഷ്ണൻ എന്താണ് ചെയ്തത്. പറയാറുണ്ട് കംസപുരിയിലാണ് ജനിച്ചത് എന്നെല്ലാം. ഇപ്പോൾ പിശാചിനെയാണ് കംസൻ എന്ന് പറയുന്നത്. സത്യയുഗത്തിൽ പിശാച് എവിടെ നിന്നും വരും. നിങ്ങൾക്ക് അറിയാം സത്യയുഗത്തിൽ ഉണ്ടായിരുന്ന കൃഷ്ണന്റെ ആത്മാവ് തന്നെയാണ് 84 ജന്മങ്ങൾ എടുത്ത് ഇപ്പോൾ പതിതത്തിൽ നിന്നും പാവനമായി മാറുന്നത്. വീണ്ടും തന്റെ പദവി പ്രാപ്തമാക്കുകയാണ്. അതുപോലെ നിങ്ങളും കൃഷ്ണ പുരിയിൽ വസിച്ചവരായിരുന്നു. 84 ജന്മങ്ങളെടുത്തു ഇപ്പോൾ വീണ്ടും തന്റെ പദവി നേടുകയാണ്. വാസ്തവത്തിൽ ശിവ ബാബയുടെ ജയന്തിയാണ് ആഘോഷിക്കേണ്ടത്. നരകത്തിൽ നിന്നും നമ്മെ സ്വർഗ്ഗത്തിലേക്ക് കൊണ്ടു പോകുന്നതിന് ഏത് ശിവബാബയാണോ വന്നിരിക്കുന്നത്, ബാബ ഏതെങ്കിലും ലീലയൊന്നും കാണിക്കുന്നില്ല. പറയുന്നുണ്ട് പതിത പാവനമായ ബാബ വരു, വരു വന്ന് നമ്മളെ നരകത്തിൽ നിന്നും സ്വർഗ്ഗത്തിലേക്ക് കൂട്ടിക്കൊണ്ടു പോകൂ. അങ്ങ് ഞങ്ങളുടെ അച്ഛനാണെങ്കിൽ തീർച്ചയായും ഞങ്ങൾ സ്വർഗ്ഗത്തിൽ ഉണ്ടാകണം, പിന്നെ എന്തിനാണ് ഈ വികാരി ലോകത്തിൽ ഇരിക്കുന്നത്? അതുകൊണ്ടാണ് വിളിക്കുന്നത് അല്ലയോ ഗോഡ് ഫാദർ വരു വന്ന് ഞങ്ങളെ ഈ ദുഃഖത്തിന്റെ ലോകത്തിൽ നിന്നും മോചിപ്പിക്കൂ. ഇതും ഡ്രാമയിൽ അടങ്ങിയതാണ്. ബാബ പറയുകയാണ് ഈ ഡ്രാമയെ ആർക്കും അറിയില്ല ശാസ്ത്രങ്ങളിൽ ഡ്രാമയുടെ ആയുസ്സിനെ വളരെ നീണ്ടതായി കാണിച്ചിട്ടുണ്ട്. പുതിയ ലോകത്തിന് പഴയതാകണം. സതോ രജോ തമോവിലേക്ക് വരുക തന്നെ വേണം. ഇത് പരിധിയില്ലാത്ത കാര്യമാണ്. ഇപ്പോൾ നിങ്ങൾ വീണ്ടും വിശ്വത്തിന്റെ അധികാരിയാവുകയാണ്. പതിയ ലോകത്തിൽ ഏതെല്ലാം ഭാരതവാസികളാണോ ഉണ്ടായിരുന്നത്, അവർ തന്നെയാണ് 84 ജന്മങ്ങളുടെ പാർട്ട് അഭിനയിച്ചത്. ഇപ്പോൾ നിങ്ങൾ പവിത്രരാവുകയാണ്, ബാക്കി എല്ലാ മനുഷ്യരും പതിതരാണ്, അതുകൊണ്ടാണ് പാവനമായി ജീവിക്കുന്നവരുടെ മുന്നിൽ പോയി നമസ്കരിക്കുന്നത്. പാവനമായവർ പാവനമായവരുടെ മുന്നിൽ പോയി നമസ്കരിക്കാറില്ല. സന്യാസി പാവനമാണ് അതുകൊണ്ടാണ് പതിതരായ മനുഷ്യർ അവരുടെ മുന്നിൽ പോയി തല കുന്ദിപ്പുന്നത്. കുമാരി പവിത്രമായിരിക്കുമ്പോൾ എല്ലാവരും അവരുടെ മുന്നിൽ തല കുനിക്കാറുണ്ട്. അതേ കുമാരി വിവാഹം കഴിഞ്ഞ് തന്റെ പതിയുടെ വീട്ടിലേക്ക് പോകുന്നതിലൂടെ എല്ലാവരുടെ മുന്നിലും തല കുനിക്കാൻ തുടങ്ങും. സർവ്വരേയും പാവനമാക്കി മാറ്റുന്നതിനാണ് ഇപ്പോൾ ബാബ വന്നിരിക്കുന്നത്. മറ്റുള്ളവരെല്ലാം കലിയുഗത്തിലാണ്. നിങ്ങൾ ഇപ്പോൾ സംഗമത്തിലാണ്. ഇനി നിങ്ങൾക്ക് പതിതമായ ലോകത്തിലേക്ക് പോകേണ്ട ആവശ്യമില്ല. ഇത് മംഗളകാരി യുഗമാണ്. ബാബ വന്ന് സർവ്വരുടേയും മംഗളമാണ് ചെയ്യുന്നത്. നിങ്ങൾ ഇപ്പോൾ കൃഷ്ണ ജയന്തി ആഘോഷിക്കുന്നുണ്ട്, ഇല്ലെങ്കിൽ മനുഷ്യർ നിങ്ങൾ നാസ്തികരാണ് എന്ന് ചിന്തിക്കും. ആരാണോ അച്ഛനേയും രചനയുടെ ആദി മദ്ധ്യ അന്ത്യത്തെ അറിയാത്തവർ അവരാണ് വാസ്തവത്തിൽ നാസ്തികർ. ഇപ്പോൾ സർവ്വരും ദരിദ്രരും അനാഥരും. വീടു വീടുകളിൽ ലഹളയാണ്, ആരേയും കൊല്ലുന്നതിന് സമയമൊന്നും വേണ്ട, അതുകൊണ്ടാണ് ഇതിനെ നാസ്തികരുടെ ലോകം എന്ന് പറയുന്നത്. ലോകർക്ക് അച്ഛനെ അറിയില്ല, എന്നാൽ നിങ്ങൾക്ക് അറിയാം. ഇപ്പോൾ നിങ്ങൾക്ക് അറിയാം നിങ്ങൾ കല്പബുദ്ധികളായിരുന്നു, ബാബ നമ്മളെ പവിഴബുദ്ധികളാക്കി മാറ്റുകയാണ്, വേറെ ബുദ്ധിമുട്ടിന്റെ കാര്യമൊന്നും ഇല്ല. ബാബ കേവലം ഒരു മണിക്കൂർ പഠിക്കൂ എന്നു മാത്രമെ പറയുന്നുള്ളൂ. സ്വയത്തെ ആത്മാവാണെന്ന് മനസ്സിലാക്കി ബാബയെ ഓർമ്മിക്കൂ. ശരീരത്തിന്റെ ഓർമ്മയിൽ ഇരുന്നാൽ ശരീരത്തിന്റെ ബന്ധുക്കളുടെ ഓർമ്മ വരും. ദേഹിഅഭിമാനിയായി ഇരിക്കുകയാണെങ്കിൽ അച്ഛനായ എന്റെ ഓർമ്മ വരും. ഇത് വികാരി ലോകമാണ്. വികാരങ്ങളുടെ സമുദ്രത്തിൽ മുങ്ങുകയാണ്. വിഷ്ണുവിനെ പാൽക്കടലിലാണ് കാണിക്കാറുള്ളത്. പറയാറുണ്ട് അവിടെ നെയ്യിന്റെ നദിയാണ് ഒഴുകിയിരുന്നത്. എന്നാൽ ഇവിടെ മണ്ണെണ്ണ പോലും കിട്ടുന്നില്ല. എത്ര വ്യത്യാസമാണ്. അതിനാൽ നിങ്ങൾ കൂട്ടികൾക്ക് വളരെ സന്തോഷമുണ്ടായിരിക്കണം. ബാബ തോണിക്കാരനാണ്. പാടുന്നുണ്ട് എന്റെ തോണിയെ

അക്കരെ എത്തിക്കൂ എന്ന്. ഇതെല്ലാം തോണികളാണ്, തോണിക്കാരൻ ബാബയാണ്. ഈ ശരീരത്തെ ഇവിടെ തന്നെ ഉപേക്ഷിക്കണം. ബാക്കി ആത്മാക്കളെ ശാന്തിധാമത്തിലേക്ക് കൂട്ടികൊണ്ടു പോകും. അവിടെ നിന്നും സുഖധാമത്തിലേക്ക് വരും. പരംപിതാ പരമാത്മാവിനെയാണ് തോണിക്കാരൻ എന്ന് പറയുന്നത്. അനേക പ്രകാരത്തിൽ മഹിമ പാടുന്നതും ബാബയുടേതാണ്. ഇപ്പോൾ നിങ്ങൾ പവിത്രരായി പവിത്ര ലോകത്തിന്റെ അധികാരിയാകും. നിങ്ങളെ ശ്രേഷ്ഠരാക്കി മാറ്റാൻ ശ്രീ ശ്രീ ആയിട്ടുള്ള ബാബ വന്നിരിക്കുകയാണ്. സ്വയം ഭഗവാനാണ് പറയുന്നത് ഇത് ഭ്രഷ്ടാചാരി ലോകമാണ്. ഇപ്പോൾ നിങ്ങൾ പരംപിതാ പരമാത്മാവിന്റെ ശ്രീമത്തിലൂടെ നടന്ന് ശ്രേഷ്ഠാചാരി ആയി തീരുകയാണ്. എത്ര ഗുപ്തവും രമണീകവുമായ കാര്യങ്ങളാണ്, അതാണ് നിങ്ങൾക്ക് മനസ്സിലാക്കി തരുന്നത്. മറ്റുള്ളവർക്ക് മനസ്സിലാക്കില്ല. നിങ്ങൾക്ക് അറിയാം നിങ്ങൾ ദേവി ദേവതാ ധർമ്മത്തിന്റെ തൈ വെച്ചു പിടിപ്പിക്കുകയാണ്. ആരെല്ലാം ദേവിദേവതാ ധർമ്മത്തിൽ ഉള്ളവരായിരുന്നോ, മറ്റു ധർമ്മങ്ങളിലേക്ക് പരിവർത്തനപ്പെട്ടു പോയോ അവരെല്ലാം തിരിച്ച് വരും. ബ്രഹ്മാകുമാരൻ കുമാരി ആകാതെ ബാബയിൽ നിന്നും സ്വർഗ്ഗത്തിന്റെ സമ്പത്ത് പ്രാപ്തമാകില്ല. ഇപ്പോൾ നിങ്ങൾ ബ്രഹ്മാകുമാരൻമാരും-കുമാരിമാരും സ്വർഗ്ഗത്തിന്റെ സമ്പത്ത് നേടുകയാണ്. എത്രത്തോളം പുരുഷാർത്ഥം ചെയ്യുന്നോ , ചെയ്തിരിക്കുന്നോ അത്രയും ഉയർന്ന പദവി കിട്ടും. എല്ലാവർക്കും ഇത്രയും ചെയ്യാൻ സാധിക്കില്ല. പൂർണ്ണമായി പഠിച്ചിട്ടില്ലെങ്കിൽ അവരുടെ ഭാവി എന്തായിരിക്കും. പവിത്രമായി ജീവിച്ചാൽ, പഠിക്കുകയാണെങ്കിൽ ഉയർന്ന പദവി കിട്ടും. അപവിത്രമായാൽ ബാബയെ ഓർമ്മിക്കാൻ സാധിക്കില്ല. ഇങ്ങനെയും പലരും ഉണ്ട് - കർമ്മബന്ധനത്തിന്റെ കണക്ക് തീരുന്നതിന് കാത്തിരിക്കുന്നുണ്ട്. വാഹനത്തിന്റെ ഇരു ചക്രങ്ങളും പവിത്രമായി ജീവിക്കുകയാണെങ്കിൽ എല്ലാം ശരിയാകും. രണ്ടു പേരും പവിത്രമായാൽ ജ്ഞാന ചിതയിൽ ഇരിക്കും, ഇല്ലെങ്കിൽ തട്ടലും മുട്ടലും ഉണ്ടാകും.

ചില കുട്ടികൾ പറയാറുണ്ട് ബാബാ ഞങ്ങൾക്ക് അറിയാം ശ്രീകൃഷ്ണനാണ് സത്യയുഗത്തിലെ ആദ്യത്തെ രാജകുമാരൻ, അപ്പോൾ എന്തുകൊണ്ട് ശ്രീകൃഷ്ണ ജയന്തി ആഘോഷിച്ചു കൂടാ. നമ്മുക്ക് കൃഷ്ണന്റെ ആത്മാവിനെ വിളിക്കുകയും ചെയ്യാം. വന്നാൽ കളിക്കും, രാസലീല ചെയ്യും അല്ലാതെ എന്തു ചെയ്യും. ഗോപഗോപികമാർ ഇവിടെയാണ് ഉള്ളത്. അവിടെ രാജകുമാരന്മാരും രാജകുമാരിമാരും പരസ്പരം കാണുമ്പോൾ രാസലീല ചെയ്യും. സ്വർണ്ണം കൊണ്ട് ഉണ്ടാക്കിയ ഓടക്കുഴൽ വാഴിക്കും. ഈ കളികളെല്ലാം അവസാനം നിങ്ങൾ കാണും. ഈ പാർട്ട് എല്ലാം നടക്കും. ആരംഭത്തിൽ കാണിച്ചു തന്നു പിന്നെ പുരുഷാർത്ഥത്തിൽ ലയിച്ചു. ഇപ്പോൾ വീണ്ടും അവസാനം സാക്ഷാത്കാരം കാണാൻ തുടങ്ങും. ആരെല്ലാം ഏതെല്ലാം പദവിയിലേക്ക് പോകും, ഇതും നിങ്ങൾ അറിയും. ബാബയിരുന്ന് ഈ രഹസ്യങ്ങൾ എല്ലാം മനസ്സിലാക്കി തരുകയാണ്. ചോദിക്കും വേദങ്ങളേയും ശാസ്ത്രങ്ങളേയും നിങ്ങൾ അംഗീകരിക്കുന്നുണ്ടോ. പറയൂ, ഉണ്ട്. ഇതെല്ലാം ഭക്ത മാർഗ്ഗത്തിലെ സാമഗ്രികളാണ്, ഇതിൽ ജ്ഞാനമൊന്നും ഇല്ല. ജ്ഞാനം നൽകുന്നത് കേവലം ഒരു ബാബയാണ്. ജ്ഞാനം ലഭിക്കുന്നതിലൂടെ ഭക്തി സ്വതവെ ഇല്ലാതാകും. നിങ്ങൾ ക്ഷേത്രങ്ങളിലേക്ക് പോയാലും നിങ്ങളുടെ ബുദ്ധിയിലുണ്ടാകും ഈ ലക്ഷ്മി നാരായണൻ വീണ്ടും പുതിയ ലോകത്തിൽ രാജ്യം ഭരിക്കും.

ബാബ കുട്ടികൾക്ക് മനസ്സിലാക്കി തരുകയാണ്, രണ്ടു ഭാഗത്തും തന്റെ ഉത്തരവാദിത്വങ്ങളെ നിറവേറ്റണം. ഗൃഹസ്ഥ വ്യവഹാരത്തിൽ പവിത്രമായി ജീവിക്കണം. ശ്രീമത്ത് പറയുകയാണ് പൂർണ്ണമായും പവിത്രമായി ജീവിക്കൂ, പൂർണ്ണമായും വൈഷ്ണവനായി മാറൂ അതോടൊപ്പം വിഷ്ണുപുരിയുടെ രാജ്യം നേടു.ശരി.

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും വുമായ ബാപ്ദാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യമായ സാരം:

- 1) യോഗത്തിലൂടെ കർമ്മബന്ധനത്തിന്റെ കർമ്മകണക്കുകളെ ഇല്ലാതാക്കി, പാവനമാകണം. ജ്ഞാന ചിതയിൽ ഇരിക്കണം. പൂർണ്ണമായും വൈഷ്ണവൻ അർത്ഥം പാവനമാകണം.
- 2)തന്റെ ശാന്തിയുടെ സ്വധർമ്മത്തിൽ കഴിയണം. സർവ്വർക്കും ശാന്തിധാമത്തിന്റെ ഓർമ്മ ഉണർത്തണം. ഒരിക്കലും അശാന്തമാകരുത്.

വരദാനം - മായയുടെ വിഘ്നങ്ങളെ കളിക്കു സമാനം അനുഭവം ചെയ്യുന്ന മാസ്റ്റർ വിശ്വനിർമ്മാതാവായി ഭവിക്കട്ടെ.

ഏതുപോലെയാണോ വൃദ്ധരോട് ചെറിയ കുട്ടികൾ തന്റെ ചെറുപ്പത്തിന്റെ കളി കാരണം എന്തെങ്കിലും പറഞ്ഞാലും, എന്തെങ്കിലും ചെയ്താലും അവർ മനസ്സിലാക്കും കുട്ടികളെ തെറ്റുകാരാണ് എന്ന് പറയാൻ സാധിക്കില്ല, അറിവിലൂടെ കണ്ടായിരിക്കും, ചെറിയ കുട്ടിയാണ് എന്ന് ചിന്തിക്കും. വൃദ്ധരിൽ ഒരിക്കലും അതിന്റെ പ്രഭാവം ഉണ്ടാകില്ല. എപ്പോൾ താങ്കൾ സ്വയത്തെ മാസ്റ്റർ വിശ്വത്തിന്റെ നിർമ്മാണം ചെയ്യുന്നവരാണ് എന്ന് മനസ്സിലാക്കുന്നത് അപ്പോൾ മായയുടെ വിഘ്നം പോലും കുട്ടിക്കളി ആയി തോന്നും. മായ ഏതെങ്കിലും ആത്മാവിലൂടെ സമസ്ത , വിഘ്നം അഥവാ പരീക്ഷയുടെ പേപ്പറായി വന്നാലും അതിൽ പരിഭ്രമിക്കരുത് പകരം അതിനെ തെറ്റുകാരനല്ല എന്ന ചിന്തിക്കണം.

സ്റ്റോഗൻ - സ്നേഹം, ശക്തി അതോടൊപ്പം ഈശ്വരീയ ആകർഷണത്തെ സ്വയത്തിൽ നിറയ്ക്കു എങ്കിൽ സർവ്വരും സഹയോഗികളാകും.